


नेपाल कानून व्याख्या सम्बन्धी ऐन, २०१०

(मिति २०७४ साल कार्तिक मसान्तसम्म भएका संशोधन समेत मिलाइएको)



नेपाल सरकार

कानून, न्याय तथा संसदीय मामिला मन्त्रालय

सिंहदरबार

नेपाल कानून व्याख्या सम्बन्धी ऐन, २०१०

संशोधन गर्ने ऐन	लालमोहर मिति	प्रकाशन मिति
१ नेपाल कानून व्याख्या सम्बन्धी (संशोधन) ऐन, २०११	२०१०११००७	२०११११०१२५
२ केही नेपाल कानून (संशोधन र पुनः व्यवस्थापन) ऐन, २०२०	२०१११२१	२०१२३३६
३ खारेजी र संशोधन, २०२२	२०२०१११६	२०२२१२१०
४ केही नेपाल ऐन संशोधन गर्ने ऐन, २०५३	२०५३३८८१२	२०५३३८८१२
	<u>प्रमाणीकरण र प्रकाशन मिति</u>	
५ केही नेपाल कानून संशोधन गर्ने ऐन, २०६३	२०६३३६४२८	
६ लैंगिक समानता कायम गर्न केही नेपाल ऐन संशोधन गर्ने ऐन, २०६३	२०६३३७१७	
७ गणतन्त्र सुदूर्दीकरण तथा केही नेपाल कानून संशोधन गर्ने ऐन, २०६६ ^१	२०६६१००७	
८ लैंगिक समानता कायम गर्न तथा लैंगिक हिंसा अन्त्य गर्न केही नेपाल ऐनलाई संशोधन गर्ने ऐन, २०७२	२०७२१६१४	
९ केही नेपाल ऐन संशोधन गर्ने ऐन, २०७२	२०७२१११३	

नेपाल कानून व्याख्या सम्बन्धी ऐन

केही कानूनी शब्दहरू तथा शब्द समूहहरूको प्रामाणिक परिभाषा हुनु उचित देखिएकोले श्री ५ महाराजाधिराजबाट आफ्नो राजकीय शक्ति र शाही विशेषाधिकारको प्रयोग गरी देहायको ऐन बनाई जारी गरिबक्सेकोछ ।

१. संक्षिप्त नाम : यस ऐनलाई “नेपाल कानून व्याख्या सम्बन्धी ऐन, २०१०” भनिनेछ ।
२. परिभाषा : विषय वा प्रसङ्गबाट अर्को अर्थ नलागेमा यस ऐन वा अरु नेपाल ऐनहरूमा,-
 - (क) कार्य-फौजदारी या देवानी कसूरको प्रसङ्गमा प्रयोग गरेको “कार्य” भन्ने शब्दभित्र कार्यहरूको समूह समेत पर्छ र गरेका कार्यहरूलाई जनाउने शब्दहरूले कानूनले गर्नु पर्ने नगरेको समेत जनाउँछ ।
 - (ख) परिच्छेद-यो शब्दले “परिच्छेद” भनी जनिएको नेपाल ऐनको कुनै परिच्छेद सम्भन्नु पर्छ ।
 - (ग) प्रारम्भ-नेपाल ऐनको प्रसङ्गमा प्रयोग गरिएको “प्रारम्भ” भन्ने शब्दले ऐन लागू हुने दिनलाई सम्भन्नु पर्छ ।
 - (घ) लिखत-यो शब्दले अक्षर, अंक तथा चिन्हहरूद्वारा कुनै विषयलाई लेखपढ गर्ने कामको निमित्त प्रयोग हुन सक्ने वा प्रयोगमा ल्याउने मनसाय गरिएको उक्त साधनहरूमध्ये

^१ यो ऐन संवत् २०६५ साल जेठ १५ गते देखि लागू भएको ।

एक वा एकभन्दा बढी साधनहरूद्वारा कुनै वस्तुमा लेखिएको, प्रकट गरिएको तथा वर्णन गरिएको विषयलाई लिइनेछ ।

- (ड) ऐन-यो शब्दले ऐन, सवाल र तिनमा लेखिएको कुनै कुरालाई समेत जनाउँछ ।
- (च) बाबु-यो शब्दले कानून बमोजिम **०धर्मपत्र वा धर्मपत्री** राख्न पाउनेमा सो राख्ने बाबुलाई समेत जनाउँछ ।
- (छ) आर्थिक वर्ष-यो शब्दले श्रावण संक्रान्तिदेखि शुरु हुने साललाई सम्झनु पर्छ ।
- (ज) लापरवाहीसाथ गरेको वा नगरेको जे भए तापनि वास्तवमा इमान्दारीसाथ गरिएको कामलाई “असल नियतले गरेको” मानिनेछ ।

■(फ) “नेपाल सरकार” भन्नाले-

(क) नेपाल अन्तरिम शासन विधान प्रारम्भ भएदेखि २०१६ साल आषाढ १५ गतेसम्म गरिएको कुनै कामका सम्बन्धमा मन्त्रिमण्डल रहेको अवस्थामा नेपाल अन्तरिम शासन विधान बमोजिम मन्त्रीहरूको सल्लाह अनुसार र मन्त्रिमण्डल नरहेको अवस्थामा मन्त्रिपरिषद्का सभासदहरूको सल्लाह अनुसार वा शाही विशेषाधिकार प्रयोगको काम गरिबक्सने श्री ५ महाराजाधिराजलाई, र

(ख) २०१६ साल आषाढ १६ गतेदेखि २०१९ साल मार्ग मसान्तभित्र गरिएको वा गरिनु पर्ने कुनै कामका सम्बन्धमा मन्त्रिमण्डल रहेको अवस्थामा नेपाल अधिराज्यको संविधान बमोजिम मन्त्रिमण्डलको सिफारिसमा वा कुनै प्रश्नको सम्बन्धमा तत्सम्बन्धी कारबाही गर्ने प्रधानमन्त्रीबाट अलित्यार पाएको मन्त्रीको सिफारिसमा र मन्त्रिमण्डल नरहेको अवस्थामा उक्त संविधानमा भएको अरु व्यवस्था बमोजिम अधिकार प्रयोग गरी काम गरिबक्सने श्री ५ महाराजाधिराजलाई, र

उ(ग) २०१९ साल पौष १ गतेदेखि २०४७ साल कार्तिक २२ गतेसम्म गरिएको वा गरिनु पर्ने कुनै कामका सम्बन्धमा नेपालको संविधान बमोजिम मन्त्रिपरिषद्को सल्लाह अनुसार वा संकटकालीन अवस्थामा सो संविधानको धारा ८१क. बमोजिमको अधिकार प्रयोग गरी काम गरिबक्सने श्री ५ महाराजाधिराजलाई,

▲

२(घ) २०४७ साल कार्तिक २३ गतेदेखि २०६३ साल जेठ ३ गतेसम्म गरिएको वा गर्नु पर्ने कुनै कामका सम्बन्धमा नेपाल अधिराज्यको संविधान, २०४७ र अन्य

-
- लैङ्गिक समानता कायम गर्न तथा लैङ्गिक हिंसा अन्त्य गर्ने केही नेपाल ऐनलाई संशोधन गर्ने ऐन, २०७२ द्वारा संशोधित ।
 - केही नेपाल कानून (संशोधन र पुनः व्यवस्थापन) ऐन, २०२० द्वारा संशोधित ।
 - ▲ केही नेपाल ऐन संशोधन गर्ने ऐन, २०५३ द्वारा संशोधित ।
 - ▲ केही नेपाल कानून संशोधन गर्ने ऐन, २०६३ भित्रिएको ।
 - 2 केही नेपाल कानून संशोधन गर्ने ऐन, २०६३ द्वारा संशोधित ।

कानून बमोजिम नेपाल अधिराज्यको कार्यकारिणी अधिकार प्रयोग गरिबक्सने श्री
५ महाराजाधिराज र मन्त्रिपरिषद्लाई, ●

- ॥ (ड) २०६३ साल जेठ ४ गतेदेखि २०६३ साल पुस ३० गतेसम्म गरिएको वा गरिनु पर्ने कुनै कामका सम्बन्धमा नेपाल अधिराज्यको संविधान, २०४७, प्रतिनिधि सभाको घोषणा, २०६३ तथा अन्य कानून बमोजिम नेपालको कार्यकारिणी अधिकार प्रयोग गर्ने मन्त्रिपरिषद्लाई, ॥
- ॥(च) २०६३ साल माघ १ गतेदेखि २०७२ साल असोज २ गतेसम्म गरिएको वा गरिनु पर्ने कुनै कामका सम्बन्धमा नेपालको अन्तरिम संविधान, २०६३ र अन्य कानून बमोजिम नेपालको कार्यकारिणी अधिकार प्रयोग गर्ने मन्त्रिपरिषद्लाई, र
- (छ) २०७२ साल असोज ३ गतेदेखि गरिएको वा गरिनु पर्ने कुनै कामका सम्बन्धमा नेपालको संविधान र अन्य कानून बमोजिम नेपालको कार्यकारिणी अधिकार प्रयोग गर्ने मन्त्रिपरिषद्लाई सम्झनु पर्छ ।

■(ब) श्री ५ महाराजाधिराजका सम्बन्धमा प्रयोग गरिएको शब्दहस्ते:-

- (क) २०१६ साल आषाढ १६ गते भन्दा पहिले भएको कामको सम्बन्धमा :-
- (१) राजकीय परिषद् ऐन, २०१० र राजकीय परिषद् ऐन, २०११ बमोजिम बनेको राजकीय परिषद्, र
- (२) २०११ साल फाल्गुण ७ गते श्री ५ महाराजाधिराजद्वारा बक्सेको अधिकार र शाही विशेषाधिकार प्रयोग गरी काम गरिबक्सने श्री ५ युवराजाधिराज, र
- (३) राजकीय अधिकार प्रत्यायोजन ऐन, २०१२ बमोजिम नियुक्त भै बक्सेको राज प्रतिनिधि, र
- (ख) २०१६ साल आषाढ १६ गतेदेखि २०१९ साल मार्ग मसान्तभित्र गरिएको वा गरिनु पर्ने कामका सम्बन्धमा नेपाल अधिराज्यको संविधान बमोजिम श्री ५ महाराजाधिराजको अधिकार प्रयोग गर्ने वा गर्न अधिकार पाएको व्यक्ति, र
- (ग) २०१९ साल पौष १ गतेदेखि २०४७ साल कार्तिक २२ गतेसम्म गरिएको वा गरिनु पर्ने कामका सम्बन्धमा नेपालको संविधान बमोजिम अधिकार पाएको राज्य सहायक वा राज्य सहायक परिषद् वा उक्त संविधानको धारा २२क. बमोजिम अधिकार प्रयोग गर्ने व्यक्ति वा व्यक्तिहस्ताई, र

-
- गणतन्त्र सुदृढीकरण तथा केही नेपाल कानून संशोधन गर्ने ऐन, २०६६ द्वारा फिकिएको ।
 - ॥ गणतन्त्र सुदृढीकरण तथा केही नेपाल कानून संशोधन गर्ने ऐन, २०६६ द्वारा संशोधित ।
 - ॥ केही नेपाल ऐन संशोधन गर्ने ऐन, २०७२ द्वारा फिकिएको ।
 - ॥ केही नेपाल ऐन संशोधन गर्ने ऐन, २०७२ द्वारा संशोधित ।
 - केही नेपाल ऐन संशोधन गर्ने ऐन, २०७२ द्वारा थप ।
 - केही नेपाल कानून (संशोधन र पुनः व्यवस्थापन) ऐन, २०२० द्वारा संशोधित ।
 - केही नेपाल ऐन संशोधन गर्ने ऐन, २०५३ द्वारा संशोधित ।

२(घ) २०४७ साल कार्तिक २३ गतेदेखि ▶ २०६३ साल जेठ ३ गतेसम्म गरिएको वा गरिनु पर्ने कामका सम्बन्धमा नेपाल अधिराज्यको संविधान, २०४७ को धारा ३२ को उपधारा (२) बमोजिम अधिकार प्रयोग गर्ने राजप्रतिनिधि वा राजप्रतिनिधि परिषद् र धारा ३४ बमोजिम अधिकार पाएको राज्य सहायक वा राज्य सहायक परिषदलाई समेत जनाउँछ ।

- (ट) अचल सम्पत्ति-भन्नाले जग्गा जमीन, त्यसबाट हुने लाभ, जमीनमा जडिएका चीजबस्तु समेत जनाउँछ ।
- ▣(ठ) नेपाल ऐन-यो शब्दले २००७ साल फाल्गुण ७ गते उप्रान्त **॥ जारी भएका कुनै ऐन र नेपाल अन्तरिम शासन विधान, २००७ वा नेपाल अधिराज्यको संविधान वा नेपालको संविधान २** वा नेपाल अधिराज्यको संविधान, २०४७ **॥** वा प्रतिनिधि सभाको घोषणा, २०६३ वा नेपालको अन्तरिम संविधान, २०६३ **●** वा नेपालको संविधान बमोजिम बनेको जुनसुकै ऐनलाई सम्भनु पर्छ ।
- (ड) नेपाल कानून-यो शब्दले नेपाल ऐन वा नेपालको कुनै भागमा कानून सरह लागू हुने ऐन, सवाल, नियम, आदेश वा उपनियम सम्भनु पर्छ ।
- (ढ) महिना-यो शब्दले नेपाली पञ्चाग बमोजिम संक्रान्तिको हिसाब गणना गरिने महिना सम्भनु पर्छ ।
- (ण) चल सम्पत्ति-यो शब्दले अचल सम्पत्ति बाहेक अरु हरेक किसिमको सम्पत्तिलाई सम्भनु पर्छ ।
- (त) शपथ-यो शब्दले धर्म भाक्नको सद्वा ऐनले प्रतिज्ञा वा घोषणा गर्न पाउने व्यक्तिले गरेको प्रतिज्ञा वा घोषणालाई समेत जनाउँछ ।
- (थ) कसूर-यो शब्दले प्रचलित कानून बमोजिम गरेमा वा नगरेमा सजाय हुने कार्य सम्भनु पर्छ ।
- (द) भाग-यो शब्दले नेपाल ऐनमा “भाग” भनी लेखिएकोमा सो ऐनको भागलाई सम्भनु पर्छ ।
- (ध) व्यक्ति-यो शब्दले संयुक्त भएको वा नभएको कुनै कम्पनी, संघ वा जनसमूह समेत जनाउँछ ।
- (न) निर्धारित-यो शब्दले ऐनमा “निर्धारित” भनी लेखिएकोमा सो ऐन मुताविक बनेका नियमहरू मुताविक निर्धारित भएको सम्भनु पर्छ ।

२ केही नेपाल कानून संशोधन गर्ने ऐन, २०६३ द्वारा संशोधित ।

▶ गणतन्त्र सुदृढीकरण तथा केही नेपाल कानून संशोधन गर्ने ऐन, २०६६ द्वारा थप ।

▣ केही नेपाल कानून (संशोधन र पुनः व्यवस्थापन) ऐन, २०२० द्वारा संशोधित ।

॥ गणतन्त्र सुदृढीकरण तथा केही नेपाल कानून संशोधन गर्ने ऐन, २०६६ द्वारा संशोधित ।

२ केही नेपाल कानून संशोधन गर्ने ऐन, २०६३ द्वारा संशोधित ।

● केही नेपाल ऐन संशोधन गर्ने ऐन, २०७२ द्वारा थप ।

- (प) नियम-यो शब्दले कुनै ऐनले दिएको अखितयारको प्रयोग गरी बनाएको नियम सम्भनु पर्छ तथा कुनै ऐन अन्तर्गत नियम सरह बनाएको विनियम समेतलाई जनाउँछ ।
- (फ) अनुसूची-यो शब्दले ऐनमा “अनुसूची” भनी लेखिएकोमा सो ऐनको अनुसूची सम्भनु पर्छ ।
- (ब) दफा-यो शब्दले ऐनमा “दफा” भनी लेखिएकोमा सो ऐनको दफा सम्भनु पर्छ ।
- (भ) सहीछाप-यो शब्दले आफ्नो हस्ताक्षरले सही गर्न नजाने मानिसको हकमा उसको ल्याप्चे सही र सहीछापको व्याकरण अनुसारको रूपान्तर तथा त्यस्तै किसिमको शब्दहरु समेत जनाउँछ ।
- (म) पुत्र (छोरा)-यो शब्दले ऐनमा धर्मपुत्र राख्न पाउनेले राखेको धर्मपुत्रलाई समेत जनाउँछ ।
- (म१) “पुत्री” (छोरी)-यो शब्दले ऐनमा धर्मपुत्री राख्न पाउनेले राखेको धर्मपुत्रीलाई समेत जनाउँछ ।
- (य) उपदफा-यो शब्दले दफामा “उपदफा” भनी लेखिएकोमा सो दफाको उपदफा सम्भनु पर्छ ।
- (र) इच्छापत्र-यो शब्दले बक्सपत्र र मरेपछि सम्पत्ति पाउने गरी खुशीराजीले लेखी दिएको सबै लिखतलाई जनाउँछ ।
- (ल) लिखत-यो शब्दले छापिएको, लिथो गरेको, तस्वीर खिचेको र अरु कुनै प्रकारले देखिने बुझिने आकारमा लेखिएका शब्दहरूलाई समेत सम्भनु पर्छ ।
- (व) साल-यो शब्दले नेपाली पञ्चांग अनुसार गनिने अर्थात् बैशाख संक्रान्तिदेखि शुरु हुने साललाई सम्भनु पर्छ ।
३. ऐनहरु लागू हुने बारे : कुनै नेपाल ऐनमा यो मितिदेखि लागू हुने भनी नलेखिएकोमा देहायमा लेखिए बमोजिम लागू हुनेछ :-
- (क) नेपाल अन्तरिम शासन विधान, २००७ साल बमोजिम बनेको ऐनको हकमा श्री ५ महाराजाधिराजबाट स्वीकृति बक्सेको दिनदेखि ।
- (ख) ● संवत् २०६३ साल जेठ ३ गतेसम्मका लागि ►..... ऐन बनी श्री ५ महाराजाधिराजबाट प्रमाणित गरिबक्सेका दिनदेखि ।
-
- ॥ (ग) संवत् २०६३ साल जेठ ४ गतेदेखि संवत् २०६३ साल पुस ३० गतेसम्म बनेको ऐनको हकमा प्रतिनिधि सभाले पारित गरेको व्यहोरा सभामुखले प्रमाणीकरण गरेको दिनदेखि ।

-
- लैङ्गिक समानता कायम गर्न केही नेपाल ऐन संशोधन गर्ने ऐन, २०६३ द्वारा थप ।
- ◀ केही नेपाल कानून संशोधन गर्ने ऐन, २०६३ द्वारा थप ।
- गणतन्त्र सुदृढीकरण तथा केही नेपाल कानून संशोधन गर्ने ऐन, २०६६ द्वारा फिकिएको ।
- केही नेपाल कानून संशोधन गर्ने ऐन, २०६३ द्वारा प्रतिबन्धात्मक वाक्यांश फिकिएको ।

► (घ) संवत् २०६३ साल माघ १ गतेदेखि २०६५ साल साउन ७ गतेसम्म बनेको ऐनको हकमा व्यवस्थापिका-संसदले पारित गरेको व्यहोरा सभामुखले प्रमाणीकरण गरेको दिनदेखि, ॥

- (ङ) संवत् २०६५ साल साउन ८ गतेदेखि २०७२ साल असोज २ गतेसम्म बनेको ऐनको हकमा नेपालको अन्तरिम संविधान, २०६३ को धारा ८३ को उपधारा (१) बमोजिम संविधान सभाबाट पारित भई राष्ट्रपतिले प्रमाणीकरण गरेको दिनदेखि, र
- (च) संवत् २०७२ साल असोज ३ गतेदेखि बनेको ऐनको हकमा नेपालको संविधानको धारा २९६ को उपधारा (१) बमोजिमको व्यवस्थापिका-संसदबाट पारित भई राष्ट्रपतिले प्रमाणीकरण गरेको दिनदेखि ।

तर नेपाल राजपत्रमा त्यस्तो ऐन प्रकाशन हुनु अगावै गरिसकेको वा नगरेको कुनै दण्डनीय कुराको हकमा त्यस्तो ऐन बमोजिम दण्ड सजाय हुँदैन ।

४. खारेजीको परिणाम : कुनै नेपाल ऐनले अहिलेसम्म बनेको र पछि बन्ने कुनै ऐनलाई खारेज गयो भने अकै अभिप्राय नदेखिएमा खारेज भएको ऐनले :-

- (क) खारेज हुँदाको बखत चल्ती नभएको वा कायम नरहेको कुनै कुरा पनि जनाउँदैन ।
- (ख) यसरी खारेज भएको ऐनको अधि चालू भएको कुरा वा सो बमोजिम रीत पुऱ्याई अधिनै गरिएको कुनै काम वा भोगिसकेको कुनै सजायलाई असर पाईन ।
- (ग) यसरी खारेज भएको कुनै ऐन बमोजिम पाएको, हासिल गरेको वा भोगेको कुनै हक, सुविधा, कर्तव्य वा दायित्वमा असर पर्नेछैन ।
- (घ) यसरी खारेज भएको कुनै ऐन विरुद्ध गरेको कुनै अपराधमा गरिएको कुनै दण्ड सजाय वा जफतलाई असर पार्नेछैन ।
- (ङ) माथि भनिएको कुनै त्यस्तो हक, सुविधा, कर्तव्य, दायित्व, दण्ड, सजाय वा जफतका सम्बन्धमा भएको कुनै तहकिकात कानूनी कारबँही वा उपायमा यसले असर पर्ने छैन । त्यस्तो कुनै तहकिकात, कानूनी कारबाही वा उपायलाई शुरू गर्न, जारी राख्न वा लागू गर्न हुन्छ र खारेज गर्ने ऐन पास नभए सरह गरी त्यस्तो दण्ड सजाय वा जफत गरे हुन्छ ।

५. कुनै मूल ऐन वा विनियमका संशोधन गर्ने ऐनको खारेजी : कुनै कुरा स्पष्ट रूपले छुटाई, थपी वा बदली कुनै नेपाल ऐनको मूल कुरालाई संशोधन गर्ने ऐनलाई कुनै नेपाल ऐन वा विनियमले खारेज गरेकोमा अकै अभिप्राय नदेखिएसम्म त्यस्तो खारेज भएको र सो खारेज हुने बखत चालू रहेको ऐनबाट बनेको संशोधन जारी रहनमा त्यस खारेजीले असर पाईन ।

॥ गणतन्त्र सुदूढीकरण तथा केही नेपाल कानून संशोधन गर्ने ऐन, २०६६ द्वारा संशोधित ।

► गणतन्त्र सुदूढीकरण तथा केही नेपाल कानून संशोधन गर्ने ऐन, २०६६ द्वारा थप ।

॥ केही नेपाल ऐन संशोधन गर्ने ऐन, २०७२ द्वारा भिन्नकालीन ।

● केही नेपाल ऐन संशोधन गर्ने ऐन, २०७२ द्वारा संशोधित ।

● केही नेपाल ऐन संशोधन गर्ने ऐन, २०७२ द्वारा थप ।

६. खारेज भएको ऐनहरु फेरि जारी हुने बारे : पूरा वा केही खारेज भैसकेको ऐनको पूरा वा केही भाग फेरि जारी गर्नु पर्दा नेपाल ऐनमा त्यसको प्रयोजन खुलाई प्रष्ट लेख्नु पर्छ ।
७. खारेज भएको ऐनहरुको संकेतको व्याख्या : यो वा अरु कुनै नेपाल ऐनले अधिको ऐनको कुनै कुरा खारेज गरेर रूपान्तर गरी वा नगरी फेरि लागू गरेमा अर्को अभिप्राय नदेखिए अरु कुनै ऐन वा आलेखमा सो खारेज भएको कुराको संकेत रहेछ भने सो संकेतलाई त्यस किसिमबाट फेरि जारी भएको ऐनको कुराको संकेत सम्झनु पर्छ ।
८. समयको प्रारम्भ र अन्त : कुनै नेपाल ऐनमा केही समयको अवधि वा दिनहरुमा पहिला हिस्सा वा दिनलाई बाहेक गर्नु परेमा “देखि” भन्ने शब्द र केही समयको अवधि वा दिनहरुमा आखिरी हिस्सा वा दिन सामेल गर्नु परेमा “सम्म” भन्ने शब्द लगाए पुग्छ ।
९. समयको गणना : कुनै नेपाल ऐनमा कुनै काम वा कारबाही कुनै अङ्गडा वा अदालतलाई यो मितिमा वा यति म्यादभित्र गर्नु भनी तोकिएको वा हेर्न वा गर्न इजाजत दिइएको रहेछ र त्यो मिति वा त्यस्तो म्यादको आखिरी दिनमा अङ्गडा वा अदालत तातेल भएमा अत्यस्तो काम वा कारबाही तातेल पछि अङ्गडा वा अदालत खुलेको पहिलो दिन भएको रहेछ भने म्यादभित्रै भएको ठहर्छ ।
१०. फासलाको नाप : कुनै नेपाल ऐनको प्रयोजन निमित्त फासलाको नाप लिनु परेमा अर्कै अभिप्राय नदेखिए समधरातलमा सिधा रेखाबाट नाप्नु पर्छ ।
११. ऐनमा तोकिएको दरको अनुपातमा महसूल लिने बारे : हाल भैरहेको वा पछि हुने कुनै ऐन बमोजिम कुनै चीजमा तौल, नाप वा मालको मोल बमोजिम महसूल, अन्तःशुल्क वा यस्तै किसिमको कुनै कर लाग्ने भएमा त्यस्तो महसूल लिंदा चीज धेरै थोरै जे भए पनि सोही दरले लाग्नेछ ।
१२. लिंग र वचन : विषय वा प्रसङ्गबाट अर्को अर्थ नलागेमा सबै नेपाल ऐनमा:-
 (१) पुलिंगलाई बुझाउने शब्दहरूले स्त्रीलिंगलाई पनि बुझाउँछ ।
 (२) एक वचनको शब्दले बहुवचन, बहुवचनको शब्दले एक वचनलाई बुझाउँछ ।
१३. नेपाल सरकार ● लाई ऐनले बाध्य गर्ने बारे : नेपालको कुनै ऐनले पनि :-
 (क) ●
 (ख) ऐनमा सो गर्ने अभिप्राय स्पष्ट खुलेको रहेनछ भने, नेपाल सरकार माथि कर, दायित्व र कार्यभार लगाएको सम्झने छैन ।
१४. दिइएको अधिकार समय समयमा प्रयोग गर्ने पाउने बारे : कुनै नेपाल ऐनले अखित्यार दिएकोमा अर्को अभिप्राय नदेखिए चाहिएको बखतमा सो अधिकारको प्रयोग गर्न हुन्छ ।
१५. नियुक्ति गर्ने अधिकारमा ओहोदाका हैसियतले नियुक्ति गर्ने अधिकार समेत सामेल हुने बारे : कुनै नेपाल ऐनले कसैलाई कुनै पद वा काममा नियुक्ति गर्ने अधिकार दिएकोमा कुनै प्रतिकूल कुरा

उ केही नेपाल ऐन संशोधन गर्ने ऐन, २०५३ द्वारा संशोधित ।
 ● केही नेपाल कानून संशोधन गर्ने ऐन, २०६३ द्वारा फिरिएको ।

स्पष्ट रूपले उल्लेख गरिएको रहेनछ भने यो ऐन जारी भए पछि यस किसिमको नियुक्ति मानिसका नामबाट वा ओहदाका हैसियतबाट हुन सक्छ ।

१६. नियुक्ति गर्ने अधिकारमा सम्पेण्ड र बरखास्त गर्ने अधिकार समेत सामेल हने बारे : कुनै नेपाल ऐनले कसैलाई नियुक्ति गर्ने अधिकार दिएकोमा अर्कै अभिप्राय नदेखिएमा सो बखत नियुक्ति गर्ने अखितयार पाएका अधिकारीले आफूले वा त्यस्तो अखितयार पाएको अरुले नियुक्ति गरेको मानिसलाई सम्पेण्ड वा बर्खास्त गर्न पाउँछ ।
१७. बढी सजाय गर्नेलाई घटी सजाय गर्ने अधिकार हुने : कुनै नेपाल ऐनले कुनै अधिकारीलाई कुनै कारबाही र सजाय गर्ने अधिकार दिएकोमा अर्कै अभिप्राय नदेखिएमा वा अन्यथा व्यवस्था भएकोमा बाहेक त्यस्तो अधिकारीलाई सोभन्दा घटी सजाय हुने विषयमा कारबाही र सजाय गर्ने अधिकार हुनेछ ।
१८. कर्मचारीहरुको साटफेर : कुनै नेपाल ऐनले कुनै अड्डामा काम गरिरहेका वा केही जवानलाई यो ऐन बमोजिम गर्नु भनी सूचना दिंदा काम गरिरहेका वा साधारणतः त्यस्तो काम गर्ने अधिकृतको दर्जा खुलाई दिए पुग्छ ।
१९. उत्तराधिकारीहरु : कुनै नेपाल ऐनमा कर्मचारीको उत्तराधिकारीसंगको वा ***अनवच्छिन्न उत्तराधिकार भएका कर्पोरेशनको उत्तराधिकारीसंगको कानूनी सम्बन्ध प्रकट गर्दा सो कर्मचारी वा कर्पोरेशनसंगको सो कानूनी सम्बन्ध देखाए पुग्छ ।**
२०. ऐन बमोजिम निकालिएका आदेश इत्यादिको व्याख्या : नेपालको कुनै ऐनले सूचना, आदेश, योजना, नियम, फाराम वा उपनियम जारी गर्ने अखितयार दिएको भए विषय वा प्रसङ्गबाट अर्को अर्थ नलागेमा यो ऐन लागू भएपछि पनि ती सूचना, आदेश, योजना, नियम, फाराम वा उपनियमहरुको अर्थ सो अखितयार दिने ऐन वा विनियममा लागे बमोजिम नै हुन्छ ।
२१. आदेश, नियम वा उपनियम बनाउने अखितयारभित्र संशोधन गर्ने, बदल्ने वा खारेज गर्ने अखितयार समेत सामेल गर्ने बारे : कुनै नेपाल ऐनले सूचना, आदेश, नियम वा उपनियम जारी गर्ने अखितयार दिएकोछ भने सो अखितयारले त्यस्तै किसिमको अवस्थामा त्यही निकासा मुताविक त्यही किसिमले सो जारी गरिएका सूचना, आदेश, नियम वा उपनियमहरुलाई थप्न, संशोधन गर्न, बदलन वा खारेज गर्न हुन्छ ।
२२. ऐन स्वीकृत र लागू हुँदाको बीचमा नियम वा उपनियम बनाउने र आदेश जारी गर्ने बारे : **२पारित हुनासाथ लागू नहुने गरी बनेका कुनै नेपाल ऐनद्वारा नियम वा उपनियमहरु बनाउन,**

१ केही नेपाल कानून संशोधन गर्ने ऐन, २०६३ द्वारा थप ।

* खारेजी र संशोधन ऐन, २०२२ द्वारा संशोधित ।

२ केही नेपाल कानून संशोधन गर्ने ऐन, २०६३ द्वारा संशोधित ।

एन लागू गर्नालाई कुनै आदेश जारी गर्ने, कुनै अड्डा, अदालत खडा गर्ने, २त्यस्तो अड्डा, अदालतमा न्यायाधीश वा मुद्दा हेने अधिकारी, अधिकृत भर्ना गर्ने वा मानिस, समय, ठाउँ, रीत वा दस्तुरको निमित्त ऐन बमोजिम केही गर्नु परेमा त्यो ऐन वा नियम २पारित भइसकेपछि जैलेसुकै भए पनि त्यो अखित्यारी प्रयोग गरे हुन्छ तर यसरी बनेका वा निकालिएका आदेश, नियम वा उपनियम सो ऐन चालू नहुन्जेल लागू हुन्दैनन् ।

२३. पहिले प्रकाश गरी नियम, उपनियम बनाउनु पर्दा लागू हुने कुराहरु : नियम वा उपनियम पहिले प्रकाश गरी बनाउन अखित्यार दिने भनी कुनै नेपाल ऐनमा लेखिएकोछ भने सो विषयमा देहायका कुराहरु लागू हुनेछन् :-

- (१) नियम वा उपनियमहरु बनाउन अखित्यार पाएको अधिकारीले सो नियम वा उपनियमहरुले असर पार्न सक्ने मानिसहरूलाई थाहा दिना निमित्त सो प्रस्तावित नियम वा उपनियमहरु बनाउनु भन्दा अगावै त्यसको मस्यौदा प्रकाशित गर्नु पर्छ ।
- (२) अधिकारीले यति रीत पुऱ्याए पुग्छ भनी ठहर्याए मुताविक वा पहिले प्रकाश गर्नु पर्ने बारेको शर्तले आवश्यक भएमा नेपाल सरकारद्वारा तोकिएको रीत पुऱ्याई प्रकाश गर्नु पर्छ ।
- (३) कुन मितिमा वा कुन मितिपछि त्यस विषयमा विचार गरिने हो सो समेत खोली मसौदाको साथसाथै सूचना प्रकाशित हुनु पर्छ ।
- (४) नियम वा उपनियम बनाउन अखित्यार पाएको अधिकारीले र सो नियम वा उपनियम अरु कुनै अधिकारीको स्वीकृति, अनुमति वा सहमति लिएर बनाउनु पर्ने भए त्यस्तो स्वीकृति, अनुमति वा सहमति दिने अधिकारीले पनि त्यो नियम वा उपनियम बनाउने अखित्यार पाएको अधिकारीकहाँ तोकिएको मितिभन्दा अगावै जोसुकैबाट आएको सुभाव वा विरोधको विचार गर्नु पर्छ ।
- (५) पहिले प्रकाश गरी नियम वा उपनियम बनाउने अखित्यारी बमोजिम नियम वा उपनियम बनाउने आदेशले नेपाल राजपत्रमा प्रकाश गरेपछि सो प्रकाशित नियम वा उपनियम रीतपूर्वक बनेका छन् भन्ने कुराको निर्णयात्मक प्रमाण हुनेछ ।

२४. खारेज भएका र पुनः जारी गरिएका ऐन अन्तर्गत निकालिएका आदेश इत्यादि लागू भई रहने बारे : यो ऐन लागू भएपछि कुनै नेपाल ऐन केही रूपान्तर भई वा नभई खारेज भयो वा फेरि जारी भयो भने कुनै प्रतिकूल कुरा स्पष्टरूपले उल्लेख नभएमा खारेज भएका ऐन बमोजिम भएका नियुक्ति, सूचना, आदेश, योजना, नियम, फाराम वा उपनियम फेरि बनेको ऐनका कुरासँग नबाफेसम्म जारी नै रहनेछन् र नयाँ बनेका ऐनमा लेखिए मुताविक भएका नियुक्ति, सूचना, आदेश, योजना, नियम, फाराम वा उपनियम नियमले नहटाएसम्म नयाँ बनेको ऐन बमोजिम नै बनेको वा निकालिएको सम्भनेछ ।

२ केही नेपाल कानून संशोधन गर्ने ऐन, २०६३ द्वारा संशोधित ।

२५. दुई वा धेरै ऐन अन्तर्गत सजाय हुने कसूर बारेका कुरा : दुई वा दुईभन्दा बढी ऐन मुताविक गरेमा वा नगरेमा कसूर मानिने काम रहेछ भने कसूरदारलाई ती मध्ये कुनै एक ऐन बमोजिम सजाय हुन्छ तर एक पटक सजाय पाइसकेपछि सो कसूरमा दोस्रो पटक सजायको भागी हुँदैन ।
२६. हुलाकद्वारा तामेल गर्नुको अर्थ : कुनै नेपाल ऐनले कुनै लिखत हुलाकद्वारा तामेल गर्नु पर्ने भएमा वा सो ऐनले त्यसो गर्ने अखितयार दिएमा “तामेल गर्नु”, “दिनु”, “पठाउनु” वा त्यस्तै अरु कुनै शब्दहरू परेको भए अकै अभिप्राय नदेखिएमा तामेल गर्नुको मतलब खामबन्दी गरी राम्रोसँग ठेगाना लेखी महसूल पहिले नै तिरी रजिष्टरी गरी हुलाक दाखिला गर्नु भनेको सम्भन्नु पर्छ, त्यस्तो गरेको ठहरेमा लेखिए बमोजिमको लिखत भएको चिठ्ठी हुलाक पुने साधारण समयमै पुगेको ठहर्छ ।
२७. ऐनको उल्लेख : (१) कुनै नेपाल ऐन र सो ऐन अथवा कुनै नियम अन्तर्गत वा सो सम्बन्धमा बनाइएको कुनै नियम उपनियम, आलेख वा लिखतमा कुनै ऐनलाई नाम अथवा संक्षिप्त नाम दिइएकोल्ह भने, सो नामबाट वा त्यसको नम्बर र सालबाट उल्लेख गर्न सकिनेछ र कुनै ऐनमा लेखिएको कुरालाई सो कुरा रहेको ऐनको दफा वा उपदफाबाट उल्लेख गर्न सकिनेछ ।
 (२) यो ऐन र कुनै नेपाल ऐनमा अर्को ऐनको केही भागको वर्णन वा उल्लेख गर्दा अकै अभिप्राय नदेखिएसम्म सो वर्णन वा उल्लेख गरिएको भागको शुरु र अन्त्यमा लेखिएको वा उल्लेख गरिएको शब्द, दफा वा अरु भाग सामेल रहेको सम्भन्नेछ ।
- २७क. संशोधन वा खारेज नभएसम्म प्रचलित कानून कायमै रहने : संवत् २०६५ साल जेष्ठ १६ गतेभन्दा अघि जारी भएका तथा तत्काल प्रचलित संविधान बमोजिम बनेका र सो दिनसम्म नेपाल राज्यमा बहाल रहेका कानूनहरू संशोधन वा खारेज नभएसम्म कायमै रहनेछन् ।
२८. पहिलेका ऐनहरूको व्याख्या : (१) संवत् २००७ साल फाल्गुण ७ गते अघि बनेको कुनै नेपाल कानूनमा श्री ३ महाराज, मुखियार वा तालुकवालालाई बुझाउने शब्दहरूले, संवत् २००७ साल फाल्गुण ७ गते उप्रान्त गरिएको वा गरिने कुनै काम कारबाहीमा नेपाल सरकारलाई भनेको सम्भन्नु पर्छ ।
 (१क) संवत् २००७ साल फागुन ७ गतेदेखि संवत् २०६३ साल जेठ ३ गतेसम्म बनेको कानून, नेपाल पक्ष बनेको सन्धि, सम्झौता वा भए गरेका अन्य काम कारबाहीका सम्बन्धमा श्री ५ को सरकार जनाउने शब्दहरूले संवत् २०६३ साल जेठ ४ गते उप्रान्त नेपाल सरकारलाई जनाउनेछ ।
 (२) विषय वा प्रसङ्गबाट अकै कुरा गर्नु पर्ने आवश्यक नदेखिएमा संवत् २००७ साल फाल्गुण ७ गते अघि बनेका नेपाल कानूनको व्याख्यामा यस ऐनका दफा ९, १०, ११, १२, १३, १४, १५, १६, १७, १८, १९, २० र २१ लागू हुनेछन् ।

► गणतन्त्र सुदृढीकरण तथा केही नेपाल कानून संशोधन गर्ने ऐन, २०६६ द्वारा थप ।

◀ केही नेपाल कानून संशोधन गर्ने ऐन, २०६३ द्वारा थप ।

द्रष्टव्य:- १. नेपाल कानून (संशोधन) ऐन, २०२४ बमोजिम रूपान्तर भएका शब्दहरू:-

“गजेट” को सट्टा “राजपत्र” “अफिसर” को सट्टा “अधिकृत”

२. केही नेपाल कानून संशोधन गर्ने ऐन, २०६३ द्वारा रूपान्तर भएका शब्दहरू :-

“श्री ५ को सरकार” को सट्टा “नेपाल सरकार” ।